

## संक्षिप्त

## फुल बंगला झांकी सजाई

मालपुरा (निस) हनुमान जयंति के पावन पर्व पर मालपुरा शहर सहित उपखण्ड क्षेत्र के हनुमान मंदिरों में विभिन्न धार्मिक कार्यक्रम आयोजित किये गये। शहर के घाणा के बालाजी मंदिर में 1121 दीपकों से पालिका अध्यक्ष सोनिया मनीष सोनी के आतिथ्य में फुल बंगला झांकी व महाआरती के साथ-साथ भंडारे में पंगत प्रसादी का आयोजन किया गया। बारादरी बालाजी मंदिर में सामुहिक सुन्दरकाण्ड व महिला सत्संग का आयोजन हुआ। विप्र कल्याण बोर्ड चैयरमैन व राज्यमंत्री महेश शर्मा ने जयसिंहपुरा हनुति हनुमान मंदिर में विशेष पूजा अर्चना कर प्रदेश में खुशहाली की कामना की गई। हनुमान जयंति व पूर्णिमा के पावन संयोग पर डिग्गी में आस्था का सैलाब उमड़ा। लम्बी कतारों में लग भक्तों ने कल्याणजी के दर्शन किये। थानेश्वर महादेव मंदिर में सामुहिक सुन्दरकाण्ड के पाठ हुए। दो घर-घर हनुमान जी की पूजा अर्चना की गई।

## बजरी मामले में तीन गिरफ्तार

टोंक, (नि.स.) जिले में पुलिस विभिन्न थाना क्षेत्रों में बजरी व पत्थर के मामले में तीन आरोपियों को गिरफ्तार किया। पुलिस के अनुसार पीपलु थाना पुलिस ने चेजा पत्थर का खनन व चोरी कर बिना रक्बा के पत्थर भरकर परिवहन करने पर डम्पर चालक पप्पलाल गुर्जर पुत्र जयकिशन गुर्जर निवासी चुराडा थाना दतवास को गिरफ्तार कर डम्पर को जब्त किया। बरोनी पुलिस ने अवैध चेजा पत्थर परिवहन करने के मामले में फरार आरोपी सीताराम जाट पुत्र गोविंद नारायण जाट निवासी किवाडा थाना बरोनी को गिरफ्तार किया। इसी प्रकार निवाई थाना सदर पुलिस ने अवैध रूप से बजरी परिवहन करने में वृद्धित आरोपी हुमान प्रसाद बुनकर पुत्र रतन लाल बुनकर निवासी रैगरो का मौहल्ला, डिडावता माधोराजपुरा जिला जयपुर को गिरफ्तार किया।

## युवक को चाकू मारा

टोंक, (नि.स.) शहर के पुरानी टोंक थाना क्षेत्र में हाऊसिंग बोर्ड क्षेत्र में आपसी विवाद के चलते एक युवक को चाकू मार कर घायल कर दिया। जानकारी के अनुसार गुर्वार को 10.30 बजे करीब हाऊसिंग बोर्ड सेक्टर 3 में नदीम व कादिर के बीच आपसी विवाद के चलते कहासूनी कदिर ने नदीम पर चाकू से हमला कर घायल कर दिया, जिसे अस्पताल में भर्ती करवाया। सूचना पर पुरानी टोंक प्रभारी उदयबीर सिंह और सीओ सलोह मोहम्मद टोंक मौके पर पहुंचे और आरोपी तत्काल हिरासत में ले दिया।

## चाकसू में शहीद गिराज यादव की चतुर्थ पुण्यतिथि पर लोगों ने श्रद्धांजलि दी

चाकसू (निस) कस्बे में गुर्वार को गणेशपुरी बगीची में शहीद गिराज यादव की चतुर्थ पुण्यतिथि पर श्रद्धांजलि सभा का आयोजन किया गया।

गणेशपुरी बगीचे में महंत राजेन्द्रपुरी महाराज ने सभी को श्रद्धांजलि अर्पित करते हुए 2 मिनट का मौन धारण करवा शहीद की आत्मा की शांति के लिए प्रभु से प्रार्थना की और कहा कि जवानों की सजगता और देश की सुरक्षा के लिए अपने प्राणों की आहुति देने वाले अमर शहीदों की शहादत को नमन करना प्रत्येक देशवासी का नमन है। परिवार के लोगों और स्थानीय लोगों ने शहीद की तस्वीर पर पुष्प अर्पित कर श्रद्धांजलि दी इस दौरान लोगों की आंखें उस समय नम हो गईं

## सामाजिक न्याय मंत्री ने क्रिया कोचिंग योजना के नवीन पोर्टल का शुभारंभ

अलवरा सामाजिक न्याय एवं अधिकारिता मंत्री टीकाराम जूली द्वारा आज वीडियो कॉन्फ्रेंस के माध्यम से शैक्षणिक वर्ष 2023-24 हेतु मुख्य मंत्री अनुप्रति कोचिंग योजना के नवीन पोर्टल का वचुअल शुभारंभ किया गया।

मंत्री जूली ने कहा कि गत वर्ष इस योजना में 15 हजार अभ्यर्थी शामिल थे जिसे राज्य सरकार द्वारा इस वर्ष बढ़ाकर 30 हजार कर दिया गया है। उन्होंने कहा कि तैयारी करने वाले अभ्यर्थियों की समय पर कोचिंग हो

■ इस बार दो चरणों में आवेदन प्राप्त कर मेरिट लिस्ट जारी की जाएगी।

सके इसके लिए इस बार दो चरणों में आवेदन प्राप्त कर मेरिट लिस्ट जारी की जाएगी। इससे प्रतियोगी परीक्षाओं की तैयारी करने वाले विद्यार्थियों का समय पर प्रवेश हो सकेगा।

उन्होंने बताया कि पहले चरण में कोचिंग करने के लिए इच्छुक अभ्यर्थी 6 अप्रैल से ऑनलाइन आवेदन कर सकते हैं। आवेदन की अंतिम तिथि 20 अप्रैल निर्धारित है। उसके बाद मेरिट लिस्ट निकाली जाकर कोचिंग संस्थाओं में प्रवेश दिया जाएगा। दूसरे चरण में

मंदिरों में हुए अनेक अनुष्ठान

निवाई। हनुमान जयन्ती पर हनुमान मंदिरों में गुर्वार को अनुष्ठान और पूजा अर्चना सहित धार्मिक कार्यक्रम आयोजित किए गए। बावडी वाले बालाजी मंदिर कुएरा पं.शैलेंद्र शर्मा ने बताया कि हनुमान जयन्ती पर बावडी वाले बालाजी मंदिर में हनुमान जन्मोत्सव पर गुर्वार की सुबह 6 बजे बालाजी की प्रतिमा का पंचगव्य व पंचामृत से महाभिषेक कर चोला चढाया गया। विशेष पोशाक के साथ फूल-बंगले की झांकी सजाकर महाआरती की गई। गुर्वार की दोपहर तीन बजे धार्मिक अनुष्ठान के साथ 108 आसनों पर सामुहिक सुन्दरकाण्ड के पाठ का आयोजन किया गया। बालाजी महाराज के छप्पन भोग की झांकी सजाकर भोग लगाया गया। इसके बाद महाआरती कर श्रद्धालुओं पंगत प्रसादी जिमाई गई। इसी प्रकार प्राचीन मोरिया वाले बालाजी, विश्व शांति आश्रम, कुंजबिहारी आश्रम, दादुदयाल आश्रम, संकट मोचन हनुमान मंदिर, चिंताहरण हनुमान मंदिर, बुढला बालाजी, आसाम मिल बालाजी मंदिर, छोटिया बालाजी, भातडिया बालाजी, सीन्दरा बालाजी, लुहारा बालाजी गांव दादिया में स्थित बीड वाले बालाजी मंदिर सहित सभी हनुमान मंदिरों में धूमधाम से हनुमान जन्मोत्सव मनाया गया।



सामाजिक न्याय एवं अधिकारिता मंत्री टीकाराम जूली द्वारा आज वीडियो कॉन्फ्रेंस के माध्यम से शैक्षणिक वर्ष 2023-24 हेतु मुख्य मंत्री अनुप्रति कोचिंग योजना के नवीन पोर्टल का वचुअल शुभारंभ किया

पहली मेरिट लिस्ट निकलने के बाद माह मई-जून में आवेदन लिए जा कर दूसरी मेरिट लिस्ट जुलाई माह में जारी की जाएगी।

उन्होंने बताया कि योजनागत 12 पाठ्यक्रमों को सम्मिलित किया गया है जिसके लिए 30 हजार सीटों का श्रेणीवार वर्गीकरण किया है। इन सीटों में यूपीएससी की 600, आरएससी की 1500, इस स्विफ्टर या लेवल-10 के उपर की भर्तियां 2400, रीट 4500, लेवल 5 से लेवल 10 तक

की भर्तियां 3600, कांस्टेबल भर्ती 2400, मेडिकल व इंजीनियरिंग की 12000, क्लैट व अन्य 3000 सहित कुल 30 हजार सीटें सम्मिलित हैं।

सामाजिक न्याय एवं अधिकारिता विभाग के शासन सचिव, डॉ. समित शर्मा ने बताया कि योजना अंतर्गत अभ्यर्थी 20 अप्रैल 2023 तक ऑनलाइन आवेदन कर सकते हैं। शासन सचिव ने बताया कि नवीन पोर्टल पर अब समस्त दस्तावेजों का यथासंभव वैब से सत्यापन होगा। इससे

समय की बचत के साथ-साथ वृष्टिपुर्ण दस्तावेज अपलोड होने की संभावना नहीं है।

उन्होंने कहा कि सूचना तकनीक का प्रयोग करते हुए अब प्रक्रिया का सरलीकरण किया गया है। अब आवेदन पत्रों का यथासंभव स्वतः अनुमोदन होता है जिससे मानवीय श्रम एवं समय की बचत होती है। आवेदन पत्रों के स्वतः अनुमोदन होने से आवेदन की अंतिम तिथि के तत्काल पश्चात वरीयता सूची जारी कर दी जाएगी।

## योग गौरव सम्मान समारोह में गठवाड़ी ने लहराया परचम



शक्ति योग साधना महाविद्यालय गठवाड़ी जमवारागढ़ के योग प्रतिभागियों ने अलग पहचान बनाई।

मनोहरपुर (निस)। नवलगढ़ झुंडू में सम्पन्न हुए राष्ट्रीय योग गौरव सम्मान समारोह में देश हर राज्य से आये योग प्रतिभागियों ने शक्ति योग साधना महाविद्यालय गठवाड़ी जमवारागढ़ के योग प्रतिभागियों ने

अपनी कठिन परिश्रम और लगन से राष्ट्रीय स्तर पर एक अलग पहचान बनाई।

इस अवसर पर संस्थान निदेशक सुरजान सिंह चौधरी ने बताया कि इस उपलब्धि के पीछे स्थानीय योगार्थ

मेहरचंद, योगार्थ बी.एल. बघाला और योगार्थ मनमोहन के अथक परिश्रम व प्रयास और छात्रों की उत्कृष्ट मेहनत से सम्भव हो पाया है। इस उपलब्धि के सुअवसर पर ग्रामीणों ने खुशी जाहिर की है।

## हनुमान ध्वजयात्रा को जूली ने दिखाई हरी झंडी

अलवर। सामाजिक न्याय एवं अधिकारिता एवं कारागार विभाग मंत्री टीकाराम जूली ने कहा कि मेले व उत्सवों से भाईचारा बढ़ता है। मंत्री जूली गुर्वार को हनुमान जन्मोत्सव के उपलक्ष्य में आयोजित श्री हनुमान सेवा मंडल बगीची वाले हनुमान जी महाराज की शोभायात्रा को केडलगाज से ध्वज दिखाकर रवाना कर रहे थे।

उन्होंने कहा कि केडलगाज से प्रारम्भ हुई ध्वज व शोभायात्रा से पूरा माहौल भक्तिमय हो गया। 501 से अधिक हनुमान भक्त हाथ में ध्वज थामे अकबरपुर बगीची वाले हनुमान जी के लिए रवाना हुए। केबिनेट मंत्री टीकाराम जूली अलवर ठामेगी विधानसभा क्षेत्र के ढहलावास, गरवाजी में श्री हनुमान मूर्ति की प्राण प्रतिष्ठा में पूजा अर्चना कर देश व प्रदेश की खुशहाली की कामना की। उन्होंने कहा कि पूरे देश में हनुमान जन्मोत्सव का यह विशेष दिन उत्सव की तरह मनाया जाता है। गरवाजी में मंत्री जूली ने साधु-संतों का पैर छूकर आशीर्वाद लिया। हनुमान जयंति के अवसर पर जिले पर में हनुमान मंदिरों में रामनाम का उदघोष चलता रहा हनुमान भक्तों ने अनेकों जगह पर ध्वजयात्रा कर भण्डारों का आयोजन किया बाला किला स्थित चक्रधारी हनुमान मंदिर में विशाल ध्वज यात्रा का आयोजन किया गया वहीं पहाड़ों पर विराजमान छत्ती की वाले हनुमान मंदिर के लिए भक्तों ने विशाल ध्वज यात्रा का आयोजन किया।

## श्रीहनुमान जन्मोत्सव हर्षोल्लास से मनाया

नरैना (निस)। कस्बे में गुर्वार को श्री हनुमान जन्मोत्सव हर्षोल्लास के साथ मनाया गया।

इस दौरान कस्बे के बाग वाले बालाजी, दुडे वाले बालाजी, कचहरी वाले बालाजी, कुम्भ तलाई वाले बालाजी, दक्षिणमुखी बालाजी सहित विभिन्न मंदिरों में हनुमान जन्मोत्सव पर मनमोहक ऋंगार किया गया साथ ही हनुमान चालीसा, सुंदरकाण्ड के पाठ का आयोजन किया गया।

वहीं श्री हनुमान जन्मोत्सव मनाते हुए महाआरती की गई व प्रसाद वितरण किया गया। वहीं हनुमान जन्मोत्सव के अवसर पर कस्बे के बाग वाले बालाजी मंदिर से उगारियावास स्थित बंधे के बालाजी की 23 वीं पद्ययात्रा निकाली गई। पद्ययात्रा में सैंकड़ों पद्ययात्री नाचते गाते जयकरों लगाते बंधे के बालाजी पहुंचे। पद्ययात्रा में हनुमान जी की मनमोहक झांकी सजाई गई।

पद्ययात्रा प्रातः 4:30 बजे रवाना हुई जो कस्बे में प्रभण करते हुए आकोटा, बिचुन, पैरगाण होते हुए बंधे के बालाजी पहुंची जहां बालाजी के ध्वज व प्रसाद चढाकर महाआरती की गई तदुपरंतु सामुहिक भण्डारे का आयोजन हुआ।

## सार-समाचार

## पौधे चट कर गई नीलगाय



भोजन पानी की तलाश में भटकती नीलगाय।

सांभरझील। आसपास के जंगलों से भोजन पानी की तलाश में नील गावों का झुंड अब शहर में आसानी से देखा जा सकता है। तेजी से खत्म होते जंगल की वजह से इनके जीवन पर भी अब गहरा संकट हो गया है। नील गावों का झुंड संध्याकाल के पश्चात आसपास के खेतों में जाकर फसल चट कर जाती है, किसानों को अपनी फसल बचाने के लिए देखरेख करना पडती है। बुधवार की शाम को नील गावों का झुंड गौरव पथ स्थित ठाम न्यायालय में देखा गया, जहां पर लगे पौधे खा गईं।

## यातायात दुरुस्त करने की कवायद

पावटा। राष्ट्रीय राजमार्ग 48 सर्विस रोड सहित कस्बे के मुय मार्गों पर प्रतिदिन लगने वाले जाम से परेशान नागरिकों को निजात दिलाने के उद्देश्य से यातायात व्यवस्था को दुरुस्त बनाने के लिए प्रागपुरा थाना प्रभारी सवाई सिंह के नेतृत्व में थाना पुलिस अब सत होती नजर आ रही है। चौराहे पर सड़क के दोनों तरफ बनी सर्विस लाइनों पर खडे होकर रास्ता अवरोध करने वाले अतिक्रमियों व सड़क पर अतिक्रमण कर सड़क को बाधित करने वाले वाहन चालकों के विरुद्ध अब प्रागपुरा थाना पुलिस सत मूड में आने गई है। प्रागपुरा थाना प्रभारी सवाई सिंह ने दोपहर बाद पावटा कस्बे की सर्विस लाइनों व मुय मार्गों पर अतिक्रमियों के विरुद्ध सत कार्यवाही करते हुए हटाने का काम प्रारंभ कर दिया है। थाने पर सीएल जी की हटाने के सदर्यों द्वारा आग्रह किया गया था कि सड़क, सर्विस लाइन, मुय मार्गों पर आए दिन लगने वाले जाम से नागरिकों को भारी परेशानी का सामना करना पड रहा है। जिसके कारण प्रतिदिन जाम की स्थिति उत्पन्न होती है। जिसके चलते आवागमन करने वाले नागरिकों को भारी परेशानी से गुजरना पडता है। वहीं ग्रामीणों ने प्रागपुरा थाना प्रभारी सवाई सिंह के इस कार्य को सराहनीय बताया।

## भाजपा का स्थापना दिवस मनाया

निवाई। गांव करेडा बुजुर्ग में अरनिया मण्डल ने भारतीय जनता पार्टी का स्थापना दिवस मनाया। स्थापना दिवस के मौके पर पार्टी के सभी पदाधिकारी और कार्यकर्ता अपने-अपने घरों पर पार्टी का झंडा लगाएंगे। जिला महामंत्री व मण्डल प्रभारी विष्णु शर्मा ने कहा कि सभी कार्यकर्ताओं को भाजपा के स्थापना दिवस की शुभकामनाएं दीं। उन्होंने कहा कि भाजपा कार्यकर्ता अपने खुन पसीने से साँचकर भाजपा को विशाल वटवृक्ष बनाने वाले सभी महापुरुषों को नमन करता हूँ। राष्ट्रवादी विचारधारा, अंत्योदय के सिद्धांत व मोदीजी के नेतृत्व में देश को आत्मनिर्भर बनाने के लिए भाजपा निरंतर प्रयासरत है। मण्डल अध्यक्ष देवराज गुर्जर ने कहा कि राष्ट्र सेवा के संकल्प को समर्पित भारतीय जनता पार्टी रूपी छोटे से पौधे को अपने अमूल्य त्याग एवं कठोर परिश्रम से विश्व के सबसे बडे राजनीतिक दल जैसा वटवृक्ष बनाने वाले सभी कार्यकर्ताओं को हार्दिक बधाई दी।

## कमल संकल्प उत्सव मनाया

नरैना (निस)। गुर्वार को कस्बे में भारतीय जनता पार्टी के 44 वें स्थापना दिवस के उपलक्ष्य में भाजपा मंडल अध्यक्ष नटवर पारीक की अध्यक्षता में नरेना भाजपा मंडल के बरिष्ठ भाजपा कार्यकर्ता ताराचंद कुमावत के निवास स्थान पर भाजपा झंडारोहण के साथ कमल संकल्प उत्सव को बडे ही हर्षोल्लास के साथ मनाया गया साथ ही सभी कार्यकर्ताओं ने प्रथामंत्री नरेन्द्र मोदी का संबोधन ऑनलाइन सुनाइस दौरान पूर्व भाजपा मंडल अध्यक्ष राकेश सोढाणी, पूर्व पंचायत सचिव सदरस्य राम प्रकाश शर्मा,सहकारी समिति अध्यक्ष हृदय सुमन पारीक,पूर्व मंडल अध्यक्ष रतन जी गंगवाल,कॉन्सिचंद्र लुहाडिया, विजयवदन सिंह मंडपी,लालचंद शर्मा, मंडल कोषाध्यक्ष सुनील दाधीच,भंवर सैनी,रवि कुमावत,भावाती नारायण, भंडल विजय माधवाल,युवा मोर्चा अध्यक्ष चलवीर गुर्जर सहित भाजपा कार्यकर्ता मौजूद रहे।

## यज्ञ मंडप का मिट्टी से लेपन

मनोहरपुर। खोरी में श्री रामरिछपाल दास जी महाराज के सानिध्य में खोरी परमानंद धाम श्री हरिओम दास जी महाराज द्वारा 9 अप्रैल से आयोजित होने जा रहे श्रीसीताराम महायज्ञ की तैयारियों जोरों पर चल रही हैं,इसके लिए महिलाओं ने यज्ञ मंडप के आंगन का मिट्टी से लेपन किया है। इस अवसर पर कंचन, अंजु, संतोष, ममता, हंसा, इंदिरा, नन्ही, मीरा, मंगली, किरण, छीमकी, हंसा, शशी यादव, फुली यादव, लक्ष्मी, संती समेत दर्जनों महिलाएं लगी हैं आंगन लेपन में। उल्लेखनीय है कि 9 अप्रैल को सुबह 08:15 बजे परमानंद गौशाला से हाथी घोडा शाही लवाजमें के साथ 5 हजार से अधिक महिलाओं के साथ कलश यात्रा निकाली जायेगी। जिसमें शाहपुरा ही नहीं बल्कि चारों तरफ के श्रद्धालु शिरकात करेंगे। सभी यजमानों को 8 अप्रैल को सांयकाल ही यज्ञ स्थल पहुंचना अनिवार्य है।

## सालोदिया बने प्रदेश सचिव

टोंक (नि.स.)। अखिल भारतीय रैगर महासभा के प्रदेश सचिव पद पर धर्मेन्द्र सालोदिया को मनोनित किया है। ज्ञातव्य रहे कि अखिल भारतीय रैगर महासभा के राष्ट्रीय अध्यक्ष बी.एल.नवल सेवानिवृत्त आईएएस की अभिषेक पर प्रदेश अध्यक्ष कजोडमल मुडोतिया ने धर्मेन्द्र सालोदिया को प्रदेश सचिव के पद पर मनोनित किया है। इससे पूर्व सालोदिया ने लम्बे समय तक टोंक जिलाध्यक्ष पद पर रहकर भी रैगर समाज को सेवार्य प्रदान की। इस मौके पर सालोदियों को समाज के व अन्य गणमान्य लोगों ने बधाई देकर अभिनन्दन किया। इस अवसर पर वरिष्ठ पत्रकार अ.व.शहाजद, कांग्रेस सेवादल जिलाध्यक्ष अब्दुल खालिक खान, शकील अहम प्रदेश प्रवक्ता राशन डीलर एसोसिएशन, सुभाष कुमार मिश्रा जिला महासचिव कांग्रेस सेवादल, राहुल रावशर्मा पत्रकार, बृजमोहन गुप्ता, तुलसीराम चावला विशिष्ठ लोक अभियोजक आदि ने बधाई दी।

## मेले में श्रदालुओं ने चढाई ध्वजा

नारायणपुर, (निस)। कस्बा स्थित चौगान मंदिर वाले बाल हनुमानजी महाराज का मेला गुर्वार को मंदिर महंत तुलसीदास महाराज के सानिध्य में आयोजित हुआ। मेले के दौरान सुबह पुरुषोत्तमदास आश्रम से मुख्य बाजार होते हुए चौगान मंदिर तक राम दरबार के साथ शोभायात्रा निकाली गई। 101 श्रदालुओं ने डीजे पर नाचते-गाते हुए बाल हनुमानजी महाराज के ध्वजा चढाई, दोपहर से भण्डारे का आयोजन किया गया, जिसमें कस्बे सहित आसपास क्षेत्र के ठामोणों ने पंगत प्रसादी ग्रहण की। कलाकार छोटे लाल शास्त्री द्वारा दोपहर से नेहडा कार्यक्रम आयोजित किया गया। शाम को आरती के साथ आतिशबाजी का प्रदर्शन किया गया। इस मौके पर बडी संख्या में लोग मौजूद थे।

## कांग्रेस की बैठक आहूत

फागी। फागी मण्डल कांग्रेस की बैठक गुर्वार को कांग्रेस कार्यालय पर आहूत की गई। मण्डल अध्यक्ष त्रयम्बेश्वर चिंदोला की अध्यक्षता में आयोजित बैठक में प्रदेशाध्यक्ष गोविंद सिंह डोटासरा के निर्देशानुसार सर्वसम्मति से निर्णय लेते हुए नगरपालिका फागी एवं ग्राम पंचायत कियोरपुरा परवण मांढी व भोजपुरा के बृध अध्यक्षों तथा 51 सदस्यीय मण्डल कार्यकारिणी को अधिकाधिक युवाओं को सम्मिलित करते हुए पीप्री ही मनोनित करने का निर्णय लिया गया।बैठक में फागी ब्लाक अध्यक्ष किशनद 1धीच नगर अध्यक्ष किशन गुर्जर महावीर अजमेर महावीर प्रधान श्रीनारायण तिवाडी सहित सैकड़ों कांग्रेसी कार्यकर्ता मौजूद रहे।

## अक्षय बैरवा जिलाध्यक्ष नियुक्त

टोंक (नि.स.)। विधि एवं मानव अधिकार आरटीआई विभाग के प्रदेश अध्यक्ष एडवोकेट कुलदीप सिंह पुनिया ने प्रदेश अध्यक्ष कांग्रेस कमेटी गोविंद सिंह डोटासरा की अनुयांसा पर टोंक जिला अभिभाषक संघ के पूर्व अध्यक्ष अक्षय बैरवा को विधि एवं मानव अधिकार आरटीआई विभाग टोंक जिला अध्यक्ष नियुक्त किया है। इस नियुक्ति पर टोंक जिले के सभी पदाधिकारी कार्यकर्ताओं ने प्रदेश आलाकमान का आभार प्रदर्शित किया है।

## एस.डी.एम. ने की जनसुनवाई

निवाई। राजीव गांधी सेवा केंद्र पर गुर्वार को एसडीएम रविकांत सिंह की अध्यक्षता में जनसुनवाई का आयोजन हुआ।

जनसुनवाई में एसडीएम ने ठामोणों की समस्याओं को सुनकर उनके निस्तारण की कार्यवाही की। जनसुनवाई में ग्रामीणों ने प्राथमिक स्वास्थ्य केंद्र में रिक्त पदों पर चिकित्सा कर्मी लगवाने, गांव के रस्तों पर पानी निकासी के लिए नाली निर्माण करवाने, ख्योसिंहपुर गांव में नार्थों के मोहल्ले में बरोनी से सड़क मार्ग पर भरने वाले पानी की निकासी करवाने व सड़क मरम्मत की मांग की। जनसुनवाई में सरपंच शिवजीराम जाट, भैरूलाल सैनी, हल्का पटवारी अनिल कुमार चौधरी, पशु चिकित्सा अधिकारी आदेश सिंह चौहान सहित अन्य अधिकारी व कर्मचारी मौजूद थे।

## चिकित्सा मंत्री की मौजूदगी में साधारण सभा हुई

लालसोटा। पंचायत समिति सभागार में चिकित्सा एवं स्वास्थ्य मंत्री परसादी लाल मीणा की मौजूदगी में प्रधान नाथू लाल मीणा की अध्यक्षता में आयोजित हुई साधारण सभा की बैठक में करोड़ों रुपए लागत के हजारों विकास कार्यों का अनुमोदन सर्व सहमति से किया गया.. चिकित्सा मंत्री मीणा की मौजूदगी में पंचायत समिति के अधिकारियों द्वारा बताया गया कि

महात्मा गांधी नरेगा वार्षिक कार्य योजना 2023 व 24 का पंचायत समिति लालसोटा साधारण सभा द्वारा सर्वसम्मति से अनुमोदन किया गया। जिसमें सभी 37 ठाम पंचायतों के 8696 कार्य लगभग 436 करोड के सम्मिलित किए गए। 7.16 लाख मानव दिवस सृजन किए जाने का लक्ष्य लिया

## श्रद्धालुओं को आशीर्वाद दिया

बहरोड़ / नीमराना। श्री हनुमान जयंती पर सिद्ध सेवा धाम मंडण का आयोजित हो रहे दो दिवसीय महापर्व में गुर्वार को हवन कार्यक्रम में लोकपाल सभा कोसली वाले द्वारा हवन करने के बाद महंत अनिल पुरोहित ने हवन में पूर्णाहुति दी गई। इसके बाद आश्रम पर उपस्थित श्रद्धालुओं व सेवकों को आशीर्वाद दिया। इसी क्रम में विशाल भंडारे के चलते रात्रि जागरण में अमित चौधरी एंड पार्टी का कार्यक्रम रखा गया है। जिसमें समाजसेवी सुरेश कुमार दिल्ली, महेश बोहरा एवं दीप गगन प्रधान नारनाल तथा अमित छम्मा चौधरी, बृजेश यादव, ज्योति यादव, पूजा एवं लकी भाटिया सहित क्षेत्र के अनेक गणमान्य लोग रात्रि जागरण कार्यक्रम में पहुंचने की जानकारी दी गई। इस दौरान सरपंच संघ खोल रेवाडी अध्यक्ष रविंद्र हाथी, विनोद दिल्ली समाजसेवी, लोकपाल समाजसेवी एवं मुन्नीराम, सुभाष सेट, कृष्ण कान्हावास, सुरेश सेठ दिल्ली, महेश बोहरा, दीप गगन प्रधान नारनाल सहित अनेक श्रद्धालुओं ने महंत अनिल पुरोहित सिद्ध सेवा धाम मंडण का श्री हनुमान जयंती पर आशीर्वाद प्राप्त किया।

## न्यायालय परिसर में भगवान परशुराम जन्मोत्सव के पोस्टर का विमोचन

श्रीमाधोपुर। आगामी 22 अप्रैल अक्षय तृतीया के दिन आयोजित किए जाने वाले भगवान परशुराम जन्मोत्सव कार्यक्रम के तहत गुर्वार को पोस्टर का

■ आगामी 22 अप्रैल अक्षय तृतीया के दिन भगवान परशुराम जन्मोत्सव धूमधाम से मनाया जायेगा

विमोचन किया। भगवान परशुराम जन्मोत्सव समिति के राजेंद्र शर्मा एडवोकेट ने बताया कि गुर्वार को न्यायालय परिसर श्रीमाधोपुर में भगवान परशुराम जन्मोत्सव के पोस्टर व बैनर का विमोचन किया गया। इस अवसर पर एडवोकेट गिरिराज शर्मा, अनिल महर्षि, कैलाश शर्मा, विक्रम, सुनील शर्मा



22 अप्रैल को अक्षय तृतीया के दिन आयोजित किए जाने वाले भगवान परशुराम जन्मोत्सव की तैयारियों की गई।

कांवट, हिमांशु शर्मा, सुनील शर्मा गोमावाली, सुनील शर्मा खाकीवाला,

जितेंद्र गौड,पंकज शर्मा, गजेंद्र शर्मा, सौरव शर्मा देवेन्द्र,राजेश शर्मा,निखिल

शर्मा, आदित्य प्रताप सिंह नरुका व अन्य अधिवक्ता गण उपस्थित थे।